

पत्र क्र० एनसीएल/ज०स०वि०/प्रेसवि०/2017-18/59

दिनांक- 11/05/2017

प्रेस विज्ञप्ति

संपदा महिला समिति, सीडब्ल्यूएस ने दिया दिव्यांग विद्यालय में राशन

भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) की केंद्रीय कर्मशाला की संपदा महिला समिति ने गुरुवार को वसुधा कल्याणी दिव्यांग विद्यालय अंबेडकर नगर, सोनभद्र में महीने भर का राशन दिया। विद्यालय में पढ़ने वाले विद्यार्थियों के संपूर्ण शारीरिक एवं मानसिक विकास और सुचारु रूप से पढ़ाई करने में मदद देने के उद्देश्य से राशन सामग्री दी गई। विद्यालय परिसर में आयोजित राशन वितरण कार्यक्रम में संपदा महिला समिति की अध्यक्ष श्रीमती राधा कोट्टूरी बतौर मुख्य अतिथि उपस्थित थीं।

कार्यक्रम को संबोधित करते हुए श्रीमती कोट्टूरी ने बच्चों को तमाम मुश्किलों का सामना कर आगे बढ़ने के लिए प्रेरित किया। उन्होंने बच्चों को अपनी पढ़ाई पर पूरा ध्यान देने को कहा ताकि वे एक जिम्मेदार नागरिक बन सकें। साथ ही, उन्होंने विद्यालय के अध्यापक-अध्यापिकाओं और बच्चों को भविष्य में भी इसी प्रकार संपदा महिला समिति द्वारा विद्यालय की मदद देते रहने का आश्वासन दिया।

संपदा महिला समिति की सदस्याओं ने दिव्यांग छात्र-छात्राओं के साथ समय बिताया और उन्होंने पिछले पैरालिंपिक खेलों में भारत के लिए पदक जीतने वाली दीपा मलिक का उदाहरण देते हुए विद्यार्थियों को जिंदगी में कभी हार न मानने को कहा। समिति ने विद्यालय में खाद्यान्न एवं मसालों के साथ-साथ दैनिक जीवन में उपयोग की वस्तुओं और स्टेशनरी का भी वितरण किया।

राशन सामग्री पाकर सभी छात्र-छात्राओं के चेहरे पर मुस्कान छा गई। विद्यालय के संचालनकर्ताओं ने संपदा महिला समिति की सदस्याओं को राशन सामग्री के वितरण के लिए धन्यवाद दिया और उनसे आगे भी विद्यालय के विकास में योगदान देते रहने की उम्मीद जताई।

कार्यक्रम में संपदा महिला समिति की श्रीमती अंजू श्रीवास्तव, श्रीमती बिदू सिंह, श्रीमती कुमुद सिंह सहित समिति की अन्य सदस्याएं उपस्थित थीं।

जनसंपर्क अधिकारी